

HAL BALZAN

IT-TIENI SENA Nru. 10

LEHEN IL-KUNSILL CIVIK U

MARZU/APRIL 1973

SILTJET MILL-ISTORJA TA' HAL BALZAN

(10) IL-KNEJJES IŻ-ĠGAR TA' HAL BALZAN

IL-KNISJA TA' S. MARIJA (ikompli)

Wara li rajna xi haġa dwar meta nbriet l-Ewwel Knisja ta' Santa Marija, fejn kienet, u kif kienet, u wkoll tajna deskrizzjoni tagħha minn ġewwa, baqgħalna issa nitkel-lmu dwar it-tliet artali li kellha din il-Knisja.

L-Artal Maġġur

L-Isqof Cagliares, fl-1615, iġhidiha li l-artal prinċipali ta' din il-Knisja kien tal-ġebel, b'targa waħda, li kien artal tajjeb, u li ma kien jonqsu xejn għalbiex fuq jittqaddes il-quddies. Iġhidiha wkoll li dan l-artal kien qiegħed taht apside forma rettangolari.(1)

L-Isqof Balaguer, barra milli jsemmi kemm kien armat tajjeb dan l-artal, iġhidiha li quddiemu kien hemm ventartal tal-ġilda li kien sabiħ hafna.(2)

L-aħjar deskrizzjoni tal-kwadru titolari ta' din il-Knisja jagħtiha l-istess Isqof Balaguer, fejn iġhidiha li f'dan il-kwadru, in-naħa ta' fuq jidher il-Missier Eterni, u li n-naħa f'isfel hemm ix-xbieha ta' Marija Santissima mtellġha s-sema. Dan il-kwadru kien imdawwar bi gwarni indurati bid-deheb u qiegħed fuq sfond iswed.(3)

Fuq l-artal maġġur kienet tittqaddes Quddies nhar il-Festa tal-Konverżjoni ta' San Pawl, imhollija minn Andrea Vella, skond l-Atti tan-Nutar Bernardo Azzopardi tat-2 ta' Gunju 1607.

L-Artal ta' Santa Katerina minn Siena

L-Isqof Mons. Gargallo, meta żar lil din il-Knisja nhar l-4 ta' Diċembru 1601, sab li n-naħa tal-lemin kien hemm artal idedikat lil Santa Katerina minn Siena Vergni u Martri.(4)

L-Isqof Balaguer isemmi li dan l-artal kien żgħir u li kien tal-ġebel.(5) Il-Kwadru ta' fuq dan l-artal jirrappreżenta ż-żwieġ ma' Kristu ta' Santa Katerina minn Siena. Dan il-kwadru kien imdawwar bi gwarni sabiħ u fuq kien hemm fużel biex iħarsu mit-trab.(6) Illum dan il-kwadru qiegħed fis-sagristija tal-Knisja Parrokkjali. Quddiem l-artal kien hemm ventartal tat-tilla mpitter.(7) Dan l-artal kellu quddiemu mdendel lampier li kien jinxteghel kull nhar ta' Sibt.(8)

Bħala l-ewwel prokuratur ta' dan l-artal insibu lil Xmun ta' Vella minn Hal Balzan li, barra milli kien jiehu hsieb jixgħel il-lampier, kien ukoll jahseb

ghall-Quddies nhar il-Festa ta' Santa Katerina.(9)

L-Artal tal-Madonna tas-Sokkors

Nhar l-4 ta' Diċembru 1601, meta l-Isqof Gargallo għamel żjara lil-Knisja ta' Santa Marija, huwa sab li fuq in-naħa tax-xellug kien hemm artal idedikat lil-Madonna tas-Sokkors. Nafu li dan l-artal kien ta' guspatronat ta' Andrea Vella minn Hal Balzan, kif jidher mid-digriet ta' l-Isqof tal-1594.(10)

Fir-relazzjoni tal-Viżta Pastorali ta' l-Isqof Cagliares, tat-28 ta' Novembru 1615, insibu li dan l-artal sar magħruf bħala l-artal idedikat lil-Kunċizzjoni Immakolata ta' Marija Santissima.(11)

Iżda fl-1646 mill-ġdid jerga' jiġi magħruf bħala l-artal tas-Sokkors.(12) Dan l-artal kien tal-ġebel u titla' għalih b'targa waħda. Quddiem dan l-artal kien hemm ventartal tat-tilla mpitter.(13)

Il-lampier ta' quddiem dan l-artal kien jinxteghel is-Sibtijiet fil-ghaxija u fil-festi, skond legat imholli minn Andrea Vella, skond kif jidher mill-Atti tan-Nutar Bernardo Azzopardi tat-2 ta' Gunju 1607.(14)

Fl-1637, ir-rettur ta' dan l-artal kien Dun Alwíg Hagius, li kien jiehu hsieb li kull nhar ta' Ġimgħa ssir Quddies tal-Passjoni u Quddies oħra nhar il-Festa tal-Kunċizzjoni ta' Marija Vergni.(15)

L-Artal ta' San Guzepp

L-ewwel darba li nsibu msemmi l-artal idedikat lil-Patrijarka San Guzepp kien fir-relazzjoni tal-Viżta Pastorali li għamel lil din il-Knisja l-Isqof Balthassar Cagliares, nhar it-28 ta' Novembru 1615. B'hekk mat-tlett artali issa kien żdied iehor. Dan l-artal kien ukoll fuq il-lemin bħal dak ta' Santa Katerina. Kienet id-devozzjoni, li kellu Guzeppi Vella lejn San Guzepp li qanqlitu biex iwaqqaf dan l-artal. Dan Guzeppi Vella obbliga ruhu u lil-werrieta tiegħu li jixgħel il-lampier fil-granet tas-soltu u li jieħdu

hsieb li jsir l-Għasar lejlet il-Festa ta' San Guzepp, kif ukoll li tittqaddes Quddies nhar il-Festa.(16)

Skond l-Atti tan-Nutar Ferdinandu Zarb tat-13 ta' Jannar 1603, Guzeppi Vella halla darbiex jista' jittwettagħ il-ghan tiegħu li jsir l-Għasar u l-Quddies fil-Festa ta' San Guzepp u li jinxteghel il-lampier is-Sibtijiet u fil-festi, kif ukoll li jsiru 34 Quddies matul is-sena.(17)

Prokuraturi tal-Knisja

Meta Mons. Duzina żar il-Knisja fl-1575, din il-Knisja kienet għadha mingħajr Rettur, iżda Censu Micallef kien jiehu hsieb li jsir il-Għasar u l-Quddies f'nhar Santa Marija.(18)

Prokuraturi oħra kienu Marju Chetcuti u Antonio Mifsud. Skond l-Atti tan-Nutar Ferdinandu Zarb tal-5 ta' Jannar 1625, Marietta, mart il-mejjet Marju Micallef, halliet somma flus lil din il-Knisja.(19)

Din il-Knisja giet ipprofanata mill-Isqof Balaguer nhar it-12 ta' Diċembru 1658, fl-istess jum li ġew ipprofanati l-Knejjes ta' San Mikiel u tal-Vitorja. Dan l-isqof ordna li l-ġid u l-obbligi jiġu trasferiti fil-Knisja Parrokkjali.(20)

IT-TIENI KNISJA TA' SANTA MARIJA

Id-deċiżjoni meħuda mill-Isqof Mikiel Balaguer, li biha ddikjara bħala profanata l-Knisja ta' Santa Marija, giet meħuda mill-istess Isqof fuq relazzjoni li tah il-Vigarju Generali, Mons. Alessandro Bologna, fil-Viżta li dan għamel f'isem l-Isqof lil din il-Knisja ta' Santa Marija nhar it-12 ta' Diċembru 1658. Din id-deċiżjoni ma għogħot xejn lil dawk il-Balzanin li kienu jiffrekwentaw din il-Knisja. Dawn in-nies hassew li b'hekk mhux ser jibqgħu jiġu moqjija mis-smigh tal-Quddies, u wkoll dan il-pass kien sejjer joftomhom mill-graba u l-hbieb tagħhom li kienu midfunin fil-Knisja u fiċ-ċimiterju tagħha. Tant hassewha bi kbira din id-deċiżjoni li, b'mod jew b'iehor, riedu jwasslu d-dispaċir tagħhom lil-Isqof u, fil-waqt li jitolbuh jirrikonsidra għal darb'oħra id-deċiżjoni tiegħu, jwiegħduh li jagħmlu nilithom kollha biex jirristawraw mill-ġdid din il-Knisja.

Din li ġejja hija ittra li waslu lil-Isqof dawn il-Balzanin. Lill-Eċċleza Tiegħu Mons. Mikiel G. Balaguer Camarasa, Isqof ta' Malta.

Illustrissmu u Reverendissmu Monsinjur,

Dun Dumink Debono, Giovannini u Antonio Debono, Gio Maria Frendo u oħrajn mill-Knisja Parrokkjali ta' Hal Balzan, servi devoti ta' l-Illustrissma u Reverendissma Eċċellenza Tiegħek, itennu li fil-Viżta li għaddiet (nhar it-12 ta' Diċembru 1658) giet ipprofanata l-Knisja li tinsab u qiegħda f'Hal Balzan taht it-titlu tat-Tluġġ fis-Sema ta' l-Imqaddsa Vergni Marija, li fiha huma midfuna l-antenati tagħ-

hom u hafna oħrajn mill-istess rahal, peress li din il-Knisja kienet waħda mill-knejjes ewlenin li kien hawn fl-imsemmi Rahal. Knisja antika hafna, mibnija fil-qalba tar-Rahal u ffrekwentata mill-Poplu. Fl-imsemmija Knisja, hemm bosta obbligi ta' Quddies. F'din il-Knisja jittqaddsu kuljum minn tnejn sa tliet quddiesiet, kif ukoll ta' kuljum jattendu hafna nies biex iwettqu d-devozzjonijiet tagħhom. Hemm ukoll diversi kapitali mhollijin biex tista' tinżamm din il-Knisja. Issa, ahna li qed nidhru msemmijn u oħrajn li huma bħalna mteressati li din il-Knisja ma tiġi iddikjarata bħala profanata, ahna lesti biex nobbligaw ruħna li ma nhallu xejn li jista' jsir kontra dak li jrid il-Konċilju ta' Trentu bħalma hemm fil-"Collectanea Doctrinae sub. Concil. Sess. 21, Cap. 7."

Għalhekk dawn li qegħdin jiktbu, jitolbu lill-Eċċellenza Tiegħek Illustrissma u Reverendissma biex jekk hu possibbli li terga' tiddikjara lill-imsemmija Knisja 'mhix aktar profanata', u tordna li jergħu jiġu mogħtija lura lil din il-Knisja kull ma kienet tippossjedi, u li terga' tiġi rranġata fl-istat ta' qabel.(21)

Id-dfn imsemmi fl-ittra ta' hawn fuq ma kienx isir biss fil-Knisja ta' Santa Marija, iżda nafu li sa mis-sena 1591 kien isir ukoll fiċ-ċimiterju ta' hdejn l-imsemmija Knisja.(22)

Referenzi:

1. CAGLIARES B.: Visit. Past. fol. 87. Ark. Arciv.
2. BALAGUER M.J.: Visit. Past. fol. 247. Ark. Arciv.
3. Op. Cit.
4. CARGALLO T.: Visit. Past. fol. 223. Ark. Arciv.
5. BALAGUER M.J.: Visit. Past. fol. 247. Ark. Arciv.
6. Op. Cit.
7. Op. Cit.
8. Op. Cit.
9. CARGALLO T.: Visit. Past. fol. 223. Ark. Arciv.
10. Op. Cit.
11. CAGLIARES B.: Visit. Past. fol. 87. Ark. Arciv.
12. BALAGUER M.J.: Visit. Past. fol. 207. Ark. Arciv.
13. Ibid. fol. 247.
14. Ibid.
15. Ibid.
16. CAGLIARES B.: Visit. Past. fol. 87. Ark. Arciv.
17. BALAGUER M.J.: Visit. Past. fol. 247. Ark. Arciv.
18. DUZINA P.: Visit. Apost. fol. 69.
19. BALAGUER M.J.: Visit. Past. fol. 147. Ark. Arciv.
20. Op. Cit.
21. BALAGUER M.J.: Visit. Past. fol. 236. Ark. Arciv.
22. ALPHERAN P.: Visit. Past. fol. 323. Ark. Arciv.

Hareġ il-ktieb ta' poeziji —

L-ILMA TAL-WIED

— tal-poeta Gorg Borg minn Hal Balzan. Ir-ritratt fuq il-qoxra tal-ktieb huwa skultura ċeramika ta' l-artist Balzani Gabriel Caruana. Inheggu lil kull min għandu għal qalbu l-lsien Malti u l-letteratura tiegħu sabiex jikseb kopja mill-aktar fis.

GENUINE ANTIQUES WORKS OF ART, SECOND-HAND HOUSEHOLD GOODS, BOUTIQUE AND LADIES HAIR STYLIST ALL UNDER ONE ROOF AT:

BENNY'S SHOWROOMS

HIGH STREET,

BALZAN

CONTRACTORS FOR UPHOLSTERY, POLISHING, FRAME-MAKING AND HOUSE DECORATIONS.

Tel. 45513

Editorjal IL-HTIEĠA

TAL-KUNSILLI ĊIVIČI

"Is-Sehem tal - Kommunità fil-Pajjiż" — dan kien is-suggett tas-seminar organizzat mill-Konfederazzjoni tal-Kunsilli Ċiviċi nhar il-Hadd, 18 ta' Frar, 1973. Il-kelliema ewlenin f'dan is-seminar, li sar f'Mount St. Joseph, Tat-Tarġa, kienu l-Prof. Gużè Aquilina, Dr. Paul Xuereb, u s-Sur G.V. Bilocca, is-Segretarju Generali tal-Konfederazzjoni. Fis-seminar ingharbel tajjeb is-siwi ta' dawn il-Kunsilli Ċiviċi u s-sehem li jistgħu jagħtu għall-prospertà tal-belt jew raħal li fih ikunu jgħaddu. Wahda mir-riżoluzzjonijiet importanti li ttehdhu kienet li għandhom iħeġġu sabiex il-Gvern ifittex jippubblika l-"White Paper" li kien wiegħed dwar il-Kunsilli Ċiviċi mill-aktar fis possibbli, halli b'hekk dawn il-Kunsilli jkun jistgħu jwettqu l-ħidma tagħhom aħjar u b'mod iżjed konkret.

Huwa fatt li l-Kunsilli Ċiviċi kollha li għandna f'Malta bħallissa — kemm dawk li minn dejjem kienu l-quddiem hafna fl-attivitajiet tagħhom, kif ukoll dawk li l-ħidma tagħhom qatt ma kienet kbira — il-lum naqqsu hafna mill-enerġija tagħhom jekk mhux ukoll waqgħu f'istat ta' apatija. Dan ġej mill-fatt li dawn il-Kunsilli qed iħossu li l-awtorità ċivili mhi-jiex qegħda tagħraf u tirrikonoxxi b'żżejjed is-sehem li huma jistgħu joffru l-pajjiż.

Iżda hawn ta' min jistaqsi: Imma xi hteġa għandhom dawn il-Kunsilli Ċiviċi f'pajjiż ikejken bħal Malta fejn l-ilmentu u l-ħtiġijiet tal-poplu malajr jassu quddiem ir-rappreżentanti ta' l-istess poplu fil-Kamra tad-Deputati? Inwiegħbu: Illum, billi għola l-livell ta' l-edukazzjoni u l-poplu sar iktar jemmen fid-drittijiet tiegħu bħala ċittadin, il-poplu tagħna m'għadux iżjed dak il-poplu iżolat, li l-ħsieb tiegħu jwassal biss safejn jidhlu l-interessi tiegħu personali u dawk tal-familja tiegħu; imma l-poplu tagħna sar iktar konxju mill-identità ta' pajjiżu bħala nazzjoni u għalhekk beda jgħid ruhu iktar bħala ċittadin li jagħmel sehem minn komunità u li jkun qed jilhaq il-ghan tiegħu u jaqdi dmiru tajjeb biss meta jinteressa ruhu fil-komunità ta' madwaru.

Hadd ma jista' jiċhad li dan is-sentiment huwa wiehed nobbli u ta' min ifahħru. U l-Kunsilli Ċiviċi tagħna huma apertu frott ta' dan is-sentiment; fil-fatt huma msawra minn nies li offrew sehem mill-ħin hieles tagħhom sabiex iwettqu xi għid lill-komunità li fih jgħammru. U għalhekk kull min għandu għal qalbu l-għid ta' pajjiż u li jistgħu jara l-pajjiżu miexi l-quddiem malajr jagħraf il-ħteġa ta' dawn il-Kunsilli Ċiviċi. Huwa fatt li hadd ma jista' jmerieh li fiż-żmien li jhom imwaqqfa, il-Kunsilli Ċiviċi għenu hafna l-qawmien tas-sens ċiviku fost

1925 - Sett ta' Qniepen Godda

Minn ANTON

Meta tkun f'tarf ir-raħal, ngħidu aħna l-Wied jew lejn il-Linja, lejlet xi festa tar-raħal, jew nhar ta' Ħamis fil-ghaxija, wara l-Barka, ma jistax ikun li ma jolqtokx id-daqq tal-qniepen sbieħ li jzejn l-Kampnar majestuz tal-Knisja sabiħa tagħna! Fl-artiklu tal-lum iħrid nagħti tifhir u nuri ringrazzjament lil dawk il-ftit, Balzanin bħalna, li bi tbatija liema bħalha rnexxielhom jgħbru għall-qniepen, hamsin sena ilu. F'artiklu iħor, niftakru daqsxejn f'ohrajn li stinkaw sabiex jittkompla dan is-sett sabiħ ta' qniepen billi għbru l-flus għall-qanpiena l-għida.

Wara li spiċċat il-Gwerra l-Kbira, hsieb in-nies tar-raħal reġa' għad-drawwiet qodma ta' qabel. Il-ħteġa li jinbidlu l-qniepen kienet tinħass ferm! Biex tagħqad, inkisret ukoll il-qanpiena li kien għad fadal shiħa. Iltaq' Kumitat fl-1919 għal dan il-ghan. Hu kellu jlehu hsieb il-għbir għall-qniepen. Is-soċi tal-Kažin tal-Qniepen, kif kienu laqquh xi whud, riedu li l-Festa Titulari tibqa' ssir xorta wahda, u bir-ragun. Il-Kaxxier tal-Kažin, is-sur Wiġi Briffa, li nżerta l-Kaxxier tal-Kumitat tal-Qniepen ukoll, wiegħed li l-flus sabiex tkun tista' titkompla ssir il-Festa jgħu pprovduti xorta wahda.

Il-Kumitat tal-Qniepen kien kompost hekk:

President: Is-Sur Gużèpp Vassallo ta' Muđest;
Segretarju: In-Nutar Luigi Gauci Forno;
Kaxxier: Is-Sur Luigi Briffa;
Viċi-Kaxxier: Is-Sur Salvatore Pisani;

Il-Membri l-oħra kienu s-Sinjuri: Salvu Debono ta' Peppina, Fredu Camilleri, Karmenu Muscat (Ta' Vokali), Mikiel Micallef (Tal-Fanfra), Karmenu Pisani (Tat-Tanti), Censu Brincat (Censu Balal), Gużèppi Sammut (Missier Dun Spir), u Frangesku Sammut.

Inkarigati mill-għbir ta' barra in-nies tal-bliet u r-rħula tagħna. Bis-saħħa ta' dawn il-Kunsilli, il-poplu tagħna sar iktar iġħożż il-wirt ta' missirijietu u dak kollu li pajjiżu għandu x'joffri. Barra dan, il-Kunsilli Ċiviċi huma ta' hteġa wkoll għall-mexxejja ċivili għax jekk dawn jagħrafu jagħmlu użu tajjeb minnhom dawn il-Kunsilli jistgħu jservu ta' holqa bejn il-Gvern u n-nies tal-lokal.

Minn dan kollu jidher ċar li l-Kunsilli Ċiviċi mhux talli m'għaddiex żmienhom imma talli l-ħteġa tagħhom illum qed tinħass aktar minn qabel. Nammettu li dawn il-Kunsilli jistgħu jkun riformati, fis-sens li l-uffiċjali tagħhom jgħu magħzula aktar demokratikament; imma naqblu wkoll li huwa ta' min jinkoragġixxi nies li lesti joffru s-servizz voluntarju tagħhom għall-għid tal-komunità. Għalhekk inheggu lill-Gvern sabiex ifittex jippubblika l-"White Paper" dwar il-Kunsilli Ċiviċi u b'hekk jasal li jagħrafhom legalment.

kienu Censu Brincat u Mikiel Micallef, waqt li l-għbir tas-sig-gijiet (b'kunsens ta' l-Isqof Dumnikan, l-Isqof Portelli) kien f'idejn Salvu Debono, Karmnu Pisani u Censu Brincat. Wiehed kien jgħbor in-naħa tan-nisa, fil-kursija, iħor in-naħa ta' San Mikiel, u l-ħor in-naħa tas-Sagrament.

Bdew jittqassmu l-flieles fid-djar sabiex in-nies irabbu hom sriedek u tiġieġ halli mbagħad jinbiegħu u l-flus imorru għall-qniepen. Saru hames fieri, wahda l-Argotti fit-30 ta' Marzu 1924, oħra Sant'Anton fit-12 ta' Luju 1925, oħra l-iskola tal-Gvern, u tnejn il-Kažin.

Ta' min isemmi li fil-Fiera li saret Sant'Anton kien hemm lotterija ta' għoġol haj. Xi membri tal-Kumitat għal ftit ma ġewx fil-frisk għax, għalkemm il-permess kien għal Sant'Anton, minn xi hmistax qabel bdew iduru l-irħula ta' Malta sabiex ibiegħu biljetti fil-għoġol.

Inqas Hal Qormi u Ħelsuħa bil-ħnieta! Il-lotterija kienet li jew tiegħu l-għoġol haj jew inkella flusu. Oħroġ il-għaġeb, tala' Bormla li wiehed sinjur li ha flusu. Imbagħad l-għoġol inxtara minn Pietru Debono mlaqqam ta' Hattard.

Waqt li l-għbir kien dejjem sejjer, ġie deċiż li l-qniepen jinħadmu għand id-Ditta Paccard ta' Annecy, fi Franza. Din id-ditta f'belt żgħira fi Franza kienet dik li hadmet l-akbar qanpiena fid-dinja, dik tar-Russja, li tizeen għoxrin elf kilogramm. Tant kienu kburi id-dirigenti tad-Ditta Paccard li l-korrispondenza kollha mas-Segretarju tal-Kumitat kienet issir fuq kartolini li l-quddiem tagħhom kien juri din il-qanpiena li kienet iġġib l-iseb ta' Govanna D'Arco.

Tnejn mill-hames qniepen il-qodma nbiegħu hawn Malta, wahda lill-Kunvent u l-oħra San Giljan. L-oħrajn ġew im-kissra għall-bronż tagħhom u nbiegħu lid-Ditta Paccard. Iżda x-xiħa baqgħet! Il-Fondatur in-tonaha u kellu jagħmel erbgha oħra sabiex is-Sett ikun ta' hamsa. Dawn kelli hom ikunu:

'Govanna D'Arco' ta' 628 Kilogramm
'Valentina' ta' 851 Kilogramm
'Gużèppina' ta' 1472 Kilogramm
u 'Annunzjata' ta' 2100 Kilogramm

Ix-xiħa, jew it-Tielet, kif nafuħa aħna, kelliha tibqa'. Din ukoll iġġib l-isem ta' 'Annunzjata'.

Skond rendikont mahrug fil-15 ta' Diċembru 1926, u ffirmat mill-uffiċjali tal-Kumitat u mill-Kappillan, il-Wisq Rev. Mons. Frangesku Saverju Zahra, juri li l-qniepen qanmu ma' £1033. Silta minn dan ir-rendikont turi li l-flus għall-qniepen ingħbru hekk:

Lotteriji, bejgħ ta' flieles, eċċ (30/11/19-30/11/26) £306. 0. 2
Hames Fieri £119. 14. 6
Sigġijiet tal-Knisja

GUBLEW TAL-FIDDA

ĊIRKOLU S. RITA — AZZ. KATT. (NISA) BALZAN

Fid-19 ta' Frar, iċ-Ċirkolu Santa Rita ta' l-Azzjoni Kattolika Nisa ta' Hal Balzan għalaq 25 sena minn mindu ġie mwaqqaf. L-ewwel Presidente kienet is-Sinjura Lucy Peralta, u l-ewwel Assistent Ekkleżjastiku kien Dun Karm Diacono.

Biex jiċċelebra dan il-Gublew tal-Fidda, iċ-Ċirkolu organizza għimgha ta' laqgħat għan-nisa kollha tal-Parroċċa fis-Sala Parrokkjali. Tkellmu persuni magħrufa għax-xogħol tagħhom fl-Azzjoni Kattolika fuq sugġetti li jmissu d-dmirijiet tal-mara kemm fil-familja u kemm fis-soċjetà. Nhar it-

(8/3/25-31/12/26)	£103. 4 7
Kambji u mgħax	£ 63. 19. 0
Alburali	£130. 5. 3
Qniepen qodma	£310. 0. 0
Totali	£ 1033. 3. 6

Dawn thallu f'erba' pagamenti. Il-bejgħ tal-qniepen il-qodma taffa s-somma bi tliet mija u għaxar liri. Id-dazju kien £72. Flus għal dan ma kienx hemm, iżda l-Kumitat harġu s-somma bejniethom bil-patt li jgħu mħallsa mill-għbir tas-sigġijiet.

Il-Qniepen fl-aħhar tlestew u ngiebu Malta. Il-Balzanin dlonk laqgħu u tawhom merħba liema bħalha! Tbiekku nhar il-Ħamis, 19 ta' Marzu 1925, u ttellgħu f'pōsthom fuq il-Kampnar nhar is-Sibt u l-Hadd, 21 u 22 tax-xaħar. Ritrat ta' dan l-avveniment jinsab f'inkwartu fil-Kažini. Il-Balzanin il-tagħhu bi ħgarhom fuq iz-zuntier taħt is-siġar ta' l-oleandru sabiex għall-ewwel darba jisimgħu t-tokki Ħelwin tal-qniepen iġ-ġodda!

Dana kollu seħħ b'riħet ftit Balzanin li b'ħafna saġġiċċi u taqtiġh il-qalb irnexxielhom jgħbru u jgħbu fostna sett qniepen tant jixirqu li raħal twe-lidna. L-ewwel darba li nisimgħu id-oqqu f'nota ferriħija, inlissnu talba għas-suffragju ta' dawk li b'tant herqa hadmu sabiex isseħħ ix-xewqa tal-Balzanin li jkollhom qniepen ferriħa li jfakkruhom fi dmirijethom lejn il-Ħallieq tagħhom.

(Hajr is-Sur Wiġi Briffa li mingħajr it-tagħrif li tani ma kontx nasaj sabiex nikteb dana l-artiklu.)

Tnejn, 12 ta' Frar, Mons. Carmelo Xuereb tkellem fuq "Il-gimgha ta' laqgħat għan-nisa id-dmirijiet tal-mara mal-familja tagħha. L-għada, id-Dott. Lydia Zammit tkellmet fuq ir-relazzjonijiet tal-mara ma' hbiebha; filwaqt li l-Erbgha, Dun Alwíg Deguara, Arcipriet tas-Sigġiewi, thaddet fuq "L-apostolat tal-mara tal-lum". Il-Ħamis, imbagħad, saret siegħa adorazzjoni ppriedkata fil-Knisja Parrokkjali. Ippriedka Dun Pawl Attard fuq "Il-mara tal-lum u d-devozzjoni lejn l-Ewkaristija".

Diskussjoni ferm interessanti kienet dik li saret il-Gimgha, 16 ta' Frar, li kienet immexxija mis-Sinjura Elvira Montanaro, Presidente Ċentrali tan-Nisa Azzjoni Kattolika. Hija tkellmet fuq sugġetti li jolqt hafna l-mara f'dawn iż-żminijiet — il-kriżi spiritwali li minnha għad-dejja l-mara illum. Din il-kriżi, spjegat is-Sinjura Montanaro, hija htiġa tal-bruda spiritwali u tat-telf tad-dekor tal-mara. "Il-mara tiġġieled għad-drittijiet tagħha imma tifet is-sens ta' dmirijietha". Din il-gimgha ta' taħditiet spiċċat b'quddiesa kkonċelebrat mill-Eċċ.za Tiegħu Mons. Em. Galea, Vigarju Ġenerali, il-Kan. J. Brincat, Assistent Ekkleżjastiku Ċentrali Nisa, u l-qassisin tal-Parroċċa. Wara sar festin fiċ-Ċirkolu.

L-iskop ewleni ta' din il-gimgha ta' attivitajiet kien mhux biss li jgħi ċċelebrat il-Gublew tal-Fidda taċ-Ċirkolu imma biex isir appell lin-nisa tal-Parroċċa sabiex jidhlu fl-Azzjoni Kattolika. L-ghan ta' l-Azzjoni Kattolika huwa li jeduka lill-mara kemm spiritwalment kif ukoll soċjalment. Il-mara hija l-edukatriċi ewlenija ta' wliedha, u għalhekk id-dmir tagħha lejn is-soċjetà huwa importanti wisq. L-Azzjoni Kattolika ma tagħmilx ħlif tharreg lill-mara biex taq-

(jissokta f'paġna 3)

MOYGA HOUSE

GENT WEAR

136, St. Lucia Street,

Valletta.

Tel. 25180.

Elite MENSWEAR

of South Street, Valletta



DRESS WEAR
HIRE SERVICE

FOR
FASHIONABLE
WEDDINGS

AND

SPECIAL OCCASIONS



We sell clothes too!

IN FACT WE ARE

THE EXCLUSIVE CENTRE
FOR MENSWEAR

JRP

IL-KELMA TAL-KAPPILLAN

Mill-Għid il-Kbir ta' din is-sena, li jgħat fit-22 ta' April, jibda jobblija r-rit il-għid tal-Maghjudija. Għalkemm fil-Parroċċa tagħna ga saret Maghjudija bir-rit il-għid, u preċiżament fit-28 ta' Jannar li għadda, jidher li, imħabba li dan ir-rit jeħtieġ thejji f'kulhadd biex jirnexxi u jhalli l-gid mixtieq, għandi napprofitta ruhi minn din l-okkazjoni li nilhaq il-parruċċani tiegħi kollha, biex nagħti xi tagħrif fil-qosor fuq xi ftit minn dak li l-poplu għandu jkun jaf fuq dan is-sugġett. Ma nistax ngħid dak kollu li mixtieq fil-ftit spazju li għandi, imma nipprova ngħid dak li huwa l-aktar meħtieġ.

Il-Maghjudija m'għandhiex issir qabel ma l-ġenituri jkun jistgħu jidher sehem f'ha, u jkun għew imħejji ta' jallieb. Ma għandhiex issir Maghjudija separata għal kull tarbija, imma ċelebrazzjoni komunitarja, jiġifieri għal għadd ta' trabi flimkien. Għandha ssir kemm jista' jkun fil-quddies, u l-aħjar nhar ta' Hadd. Matul il-ċelebrazzjoni tar-rit kollu tal-Maghjudija t-tar-bija tkun dejjem merfugħa mill-omm.

Huwa importanti hafna li l-Kappillan ikun jaf bil-ġenituri li għandhom tarbija għall-Maghjudija kmieni kemm jista' jkun, halli jkun jista' jgħidlihaom u jgħidlihaom għaliha. Għalhekk il-ġenituri ma għandhomx jiffissaw jum il-Maghjudija tat-tarbija tagħhom qabel ma jkun raw lill-Kappillan. Jekk jista' jkun, għandha ssir thejji kull tant żmien għall-ġenituri kollha qabel it-twelid tat-tarbija, biex hekk kulhadd ikun avżat x'għandu jsir f'hinu, u mhux l-affarijiet isiru b'ċerta għaġġa u 'biex ikunu saru'. Bħalma jsiru t-thejji għall-meħtieġa għall-hajja naturali tat-tarbija, hekk jirraq ukoll li l-ġenituri jgħu mħejji fuq id-dmirijiet tagħhom dwar it-trobbija nisranija ta' wliedhom, li tidda bil-Maghjudija u tkompli bl-Ewwel Tqarbin u l-Grizma ta' l-Isqof.

Haġa meħtieġa li l-ġenituri għandhom ikunu jafu hija li għall-Maghjudija t-tarbija ma għandhiex tiġi mlibbsa bil-libsa tal-Maghjudija, imma b'libsa oħra, għaliex fi tmiem ir-rit is-sacerdot jagħti libsa bajda lill-ġenituri ta' kull tarbija mghamm-mda biex tlibbsihom l-omm. Din fiha tifsira taseww siewja, jiġifieri li fil-Maghjudija aħna nilbsu lil Kristu. Ukoll, il-mis-sier fi tmiem ir-rit għandu jgħidlihaom x'għira mill-blandun li jkun hemm fuq il-presbiterju (u l-blandun ifisser Kristu Rxox) u jzommha hdejn it-tarbija tiegħu sa tmiem il-quddies. Din ix-xemgħa l-ġenituri għandhom iġożzuha bħala tiffkara tal-Maghjudija tat-tarbija tagħhom. Għalhekk il-ġenituri għandhom jabsu biex iġibu magħhom il-Knisja għall-Maghjudija libsa bajda għat-tarbija u xemgħa ċekjka.

Minn dan il-ftit tagħrif li tajt jidher li l-Knisja tixtieq li l-Maghjudija jkollha sehem importanti fil-bidu tal-hajja nisranija tagħna, dak li forsi sa issa kien nieqes f'hafna mill-familji tagħna, li aktarx kienu jharsu lejn il-Maghjudija bħala wżanza ta' min iżommha, għax kulhadd iġammed lil uliedu. Irriid nibdew nifhem sewwa l-koll kemm aħna li l-Maghjudija hija l-bidu ta' hajja għida, hajja oħra l-fuq minn dik naturali, li tagħmilna wlied adottivi ta' Alla, sehem mill-poplu tiegħu, bid-dmir li ngħidu skond din is-sejha, u bid-dritt għat-tgaw-dija ta' dejjem.

KOMPETIZZJONI BIL-PREMJU

Tfal,

Hadna pjaċir hafna li din id-darba kellna numru ikbar ta' twegħbiet mingħandkom. Dan ifisser li f'Hal Balzan għandna tfal li jinteressaw irwiehkom minn daww il-qdumijiet li hallewlna missirijietna u li jinsabu mxerrdin fil-knejjes u t-toroq tagħna. Fil-kompetizzjoni li għaddiet, kelli kom ritratt ta' l-istatwa ta' Santu Rokku li tinsab bejn Triq Santu Rokku u Triq il-Providenza. Tlieta minn daww li baġhtulna l-kompetizzjoni tagħhom qalulna li din l-istatwa tinsab bejn il-Wied ta' Hal Balzan u Triq il-Kbira. Taseww li f'dak il-post hemm statwa oħra ta' dan il-qad-dis, imma mhux dik hi li dehret fir-ritratt. Qegħdin taraw, tfal, missirijietna kelli kom devozzjoni hekk kbira lejn dan il-qaddis li fir-rahal tagħna biss insibu żewġ statwi tiegħu u knisja żgħira ddedikata lilu!

Din id-darba, billi issa dalwaqt niċelebraw il-festi kbar tal-Gimgha l-Kbira u l-Għid il-Kbir, il-kompetizzjoni għandha x'taqsam ma' dawn il-festi sbieħ. Hawn taht għandkom tliet mistoqsijiet sabiex twegħbuhom:

1. F'liema grajja tfakkarna l-Knisja Mqaddsa fil-festa tal-Għid il-Kbir?
2. Għall-Għid il-Kbir, hija drawwa li nagħtu lil xulxin xi rigal speċjali bħala tiffkara. X'inhu dan ir-rigal li jingħata għall-Għid?
3. Nhar il-Għid fil-għodu kmieni, insibu drawwa helwa u niltaqgħu magħha f'daww il-postijiet fejn hemm l-istatwa ta' Kristu Rxox, bħall-Belt, il-Birgu, Bormla, u oħrajn. Taf tgħidli x'inhu?

Ibaġhtu t-twegħbiet tagħkom f'envelop magħluq fi-indirizz tas-soltu, jew inkella impustawh intom stess fil-'letterbox' tal-Każin tal-Banda 'San Gabriel'. Fuq l-envelop ikt-bu biss KOMPETIZZJONI. Tinsewx tniżżlu fuq il-karta l-isem u l-indirizz tagħkom. Għandkom żmien sas-Sibt, 28 ta' April, 1973.

It-twegħbiet tal-kompetizzjoni ta' l-aħhar hargħa huma: 1. Santu Rokku; 2. Triq Santu Rokku u Triq il-Providenza; 3. Il-Maltin kelli kom devozzjoni kbira lejn dan il-qaddis għax lilu kienu jitolbu li żmien il-pesta billi huwa l-protet-tur kontna din il-marda.

Ir-rebbieħ tal-kompetizzjoni huwa Robert Cardona li joqgħod 27, Triq San Valentinu, Hal Balzan. Il-premju ta' nofs lira niehdu hsieb nibaġhtuhulu.

L-INFLUWENZA

MIT-TABIB

Wahda mill-mard l-iktar komuni tax-xitwa hija, bla dubju ta' xejn, l-influwenza. Din il-marda hafna drabi titfaċċa f'forma ta' epidemija jew ta' pandemija. Kif naraw iktar 'il quddiem, din il-marda mhux dejjem hi xi wahda hafifa, u speċjalment fix-xjuħ din tista' tressaq lill-pazjent anki għall-qabar.

L-influwenza hija kkaġunata bronkopulmonite, kif ukoll l-en-minn tip ta' mikrobu li ngħidulu kepalite. L-influwenza tista' tat-"virus". Minn dawn il-"virus" ta' takka l-qalb b'tali mod li l-per-suna tmut minnufih. Din il-L-influwenza wiehed johodha meta jkun hdejn wiehed li jkun qed jisgħol, bl-influwenza. Meta wiehed marid jisgħol, ikun qed iferrex il-mikrobi fl-arja, u dawn jistgħu jidhlu faċilment gon-nifs ta' daww il-persuni li jkun viċin ta' dawn in-nies morda bl-influwenza. Għalhekk wiehed jista' jara l-importanza ta' vent-lazzjoni tajba tal-kmamar u ta' l-użu ta' mkatar meta wiehed jisgħol.

Wiehed li jkun marid bl-influwenza jibda biex jilmonta minn hedla, ugiħ ta' ras, ugiħ f'dirgħajh u f'dahru, ugiħ jkun imdardar u jirremetti. Wiehed marid bl-influwenza dej-jem ikollu d-deni u wiċċu x'aktarx li jkun aħmar, kif ukoll halqu. Il-polz ikun imgħaġġel u x'aktarx ikun hemm is-sogħla. L-influwenza tista' ggib magħha diversi kumplikazzjoni-jiet, bħalma huma l-bronkite, il-

Wiehed li ha l-influwenza għandu jinżamm id-dar gos-sodda sakemm iġgħidli d-deni. Hawn mediċini li jnaqqsu s-sogħla u l-uġiħ ta' ras. Im-portanti hafna li wiehed iġgħaj-jat it-tabib għas-sempliċi raġuni. Dan iż-żmien hawn vaċċin li jista' jippreveni l-influwenza, u jekk wiehed li jkun invaċċinat jiehu l-influwenza x'aktarx li johodha hafifa. Dan il-vaċċin jistgħu johduh il-kbar u ż-żgħar.



ROKNA GHAT-TFAL

Għezieħ tfal, Niftakar darba, meta kont wiċċhom u xarrbu ftit xagħar-għadni żagħżuħ, dħalt fi klassi hom b'hekk ikunu haħu banju! ta' wiehed li kien qed iġgħallu. Tfal li jzommu ruhkom indaf lit-tfal u fosthom nilmah tifel hu eħfef għalihom li jzommu li kien f'bank għalih wahdu. f'moħhom u jitgħallmu. Il-Imqanqal mill-kurżitħ, wara li hmieg minnu nnijsu jagħmilna spiċċat il-lezzjoni, staqsejt lil għajjenin u ma jhallinix ni-wiehed mit-tfal w'kien iġamel simgħu l-lezzjoni kif taseww haħin dak it-tifel biex kien jixraq. Fil-klassi, tifel mahmug f'bank għalih wahdu. "M'għa-mel xejn haħin," wegħbni. "Im-ma haħda ma jkun irid joqgħod hdejh għax iżomm ruħu mah-mug u kwaħi jinten!"

Tfal, intom tafu kemm hija sabiha l-indafa tal-gisem u kemm tagħmilna sbieħ u mah-bubin min-nies. L-indafa aktar fih. Jzommkom b'saħħitkom u tbie-għed minnkom hafna mard. Tfal li huma traskurati fl-in-dafa tal-gisem malaħr tongos fi-hom hafna energija, jidhru għajjenin iżjed minn tfal oħra, u bieghdu minnkom lit-tfal shabhom. Għali - kuntrarju, meta wiehed jinħasel SEWWA kuljum, wiċċu jkun donnu jleq, dejjem fuq ruħu, u d-dahka fuq fommu.

Għedtilkom "jinħasel SEW-WA" għax bosta huma daww it-tfal li qabel ma jmorru l-iskola jdelku ftit wiċċhom bl-ilma mhux biex jinħaslu imma biex ma jiedux rih minħabba li jkun għadhom kemm qamu mis-sodda! Tfal bħal dawn gie-li thares lejn għonqhom u ssibu iswed bil-hmieg u l-kulur tal-gilda ta' wara widnejhom ma jkunx jaqbel ma' dak ta' wiċ-

CACHIA & BORG

JEWELLERS

140, ST. LUCIA

STREET,

VALLETTA

MALTA

Tel. Cent. 27852

SPORTS

minn Lawrence Scicluna

* BALZAN YOUTHS RESERVE — REBBIEħA TAS-SEZ-ZJONI — Jiena w nikteb dawn iż-żewġ kelmiet għadni qed na-ra l-entuħaħmu u l-ferħ li kien hemm hdejn il-Każin tal-'Balzan Youths' wara r-rebħa li t-tim tat-Tielet Diviżjoni 'Reserves' rebħ kontra Senglea bl-iskor ta' 2-0. B'hekk aċċerta ruħu mir-rebħ tas-Sezzjoni. Al-lura din is-sena rnexxielna nirbħu Tazza għall-klaħb tagħ-na, haħa li, kif għedt fil-hargħa li għaddiet ta' din il-gazzetta, ilha nieqsa mit-timijiet tar-raħal tagħna. Mela kuragħ! Għalkemm dan mħuwiex xi rebħ kbir, b'danakollu jiftħilna t-triq u jimliena bil-kuragħ. Jimtlew bil-kuragħ il-membri tal-Kumitat tal-'Balzan Youths' li s-sena kollha moħhom fuq il-futbol, il-plejers li jtilfu hafna żmien jittrenjaw u jilagħbu, u wkoll is-'supporters' li dejjem jgħu jaraw it-timijiet tar-raħal jilagħbu. Fost dawn is-'sup-porters' hemm hafna tfal, li wrew il-ferħ tar-rebħa bil-bna-dar, ċuqlajdi, karti, u sfafar li garrew magħhom. Dawn it-tfal hafna minnkom ga jilagħbu, u għalhekk jafu xi tfsier meta wiehed jitlef, jew inkella jirbah. Lil dawn it-tfal ngħidilhom: Kuragħ, halli tikbru u tkunu tafu kull telfa taċċettawha u kull rebħa tiċċelebrawha. Prosiħ.

(jaqbad minn paġna 2)

di sewwa dan id-dmir tagħha. Il-mara tista' tagħmel l-apos-tolat tagħha fis-soċjetħ. Id-doveri tal-mara miżzewga ma jiqfux bejn l-erba' hitan tad-dar, imma jinfirxu madwar hbieħha, mal-morda, ir-romol, u l-fqar tal-Parroċċa.

Inhegħu lin-nisa tal-Parroċċa tagħna, li jistgħu jagħtu siegħa mill-hin tagħhom darba fil-gimgha, sabiex jattendu għal-laqgħat fl-Ċirkolu S. Rita. Hawnhekk il-mara mhux biss tikser il-monotonija li xi kul-tant taħkimha fir-rutina tax-xogħol tad-dar, imma titħarreg kif tgħix iżjed shiħa fit-twem-min tagħha u fid-dmirijiet tagħha domestiċi u ċiviħ.

BONACI PREMIER

KULL XORTA TA' HELU GħAL TIĠIJET, MAGHMUDIJIET, U 'PARTIES'

IRRIKORRU
153/5, ST. LUCIA STR.,
VALLETTA
TEL. 24399

54, MAIN STR.,
LIJA
TEL. 24180

Wirt Dun Gorg f'Hal Balzan

HAMSIN SENA TA' HIDMA - 1923-1973

MINN CARMEL BEZZINA, B.A.

TAQSIMA II

FI ZMIEN IS-SUPERJUR GWANN MICALLEF, IL-MUSEUM F'HAL BALZAN ISSOKTA JIKBER U JKABBAR L-ATTIVITA' TIEGHU. IL-GHADD TAT-TFAL BAQA' DEJJEM JOKTOR, U GHALHEKK L-ISPEJJEZ GHALL-HTIGIJET TAL-QASAM BDEW JIZDIEDU. INSIBU LI FILWAQT LI SAL-1925 IS-SOCI KIENU JHALLSU ERBA' SOLDI FIX-XAHAR KULL WIEHED, MINN FRAR TAL-1926 IL-MIZATA GHOLIET GHAL SITT SOLDI. NATURALMENT, MIN MA SETAX, BAQA' JHALLAS ERBA' SOLDI; IZDA NSIBU MEMBRI OHRA LI KIENU JIKKON-TRIBWIXXU DIK IX-XI HAQA IZJED MILLI KIEN MITLUB, XI GHOTJET MINN BENEFAT-TURI BARRANIN LANQAS MA KIENU JONQSU. IL-HIDMA TAL-MUSEUM MA BAQGHETX MAGHLUQA BISS GHAT-TAGHLIM TAD-DUTTRINA LIT-TFAL. FI ZMIEN IS-SUPERJUR MICALLEF BDEW JIGU ORGANIZZATI WKOLLIL-QAGHD IET', JIGIFIERI LEZZJONIJET GHALL-KBAR LI MA KENUX IMORRU L-MUSEUM. DAWN IL-QAGHD IET GHADHOM ISIRU MIS-SOCIJETA' TAL-MUSEUM SAL-GURNATA TAL-LUM.

Is-Superjur Gwann Micallef dam Superjur Partikulari tal-qasam sa Lulju jew Awwissu tal-1929. Is-Socjeta' Museumina kienet ghalih l-ewwel targa ghal vokazzjoni oghla. Huwa wiegeb ghas-sejha tas-sacerdozju u ghalhekk kellu jhalli s-Socjeta'. B'danakollu, huwa nnifsu jist-qarr li l-vokazzjoni tieghu sacerdotali jafha lill-Museum, minn fejn ha l-formazzjoni religjuzza tieghu. Meta ha l-quddiesa, Dun Gwann kien zar Hal Balzan fejn iccelebra l-quddiesa u l-membri tal-Museum ghamlulu festin zghir u tawh rigal.

Wara Gwann Micallef lahaq superjur tal-qasam is-soċju Spiridione Sammut minn Hal Balzan.

FI ZMIEN IS-SUPERJUR SPIRIDIONE SAMMUT — 1929-1938

Spiridione Sammut kien wiehed mill-ewlenin zghazagh Balzanin li gharfu l-gid spiritwali li kellha x'toffri s-Socjeta' tad-Duttrina Nisranija u nghanqu maghha bhala membri. Ghalhekk, meta fl-1929 is-Superjur Gwann Micallef kellu jhalli l-kariga ta' Superjur Partikulari tal-qasam, kien hemm ghadd sabih ta' zghazagh mir-rahal li kienu mrawma tajjeb fl-ispiritu qaddis tas-Socjeta', hekk li kien wiehed minnhom, dan Spiridione Sammut, li nhatar bhala t-tielet Superjur tal-qasam. Il-firma tieghu fuq ir-registri ta' l-ekonomija tibda tidher minn Novembru tal-1929.



Ir - Rev. Kan. Spiridione Sammut, it-tielet superjur tal-qasam (1929-1938).

Haqa kurjuza hi li Spiridione Sammut kellu jghaddi mill-istess triq tas-superjur ta' qablu. Wara numnu sabih ta' snin bhala membru fis-Socjeta', huwa wkoll lahaq sacerdot. Illum, Spiridione Sammut huwa Kanonku tal-Kolleggiata ta' San Pawl fil-Belt, kif ukoll Kappillan tas-Sorijiet tal-Bon Pastur f'Hal Balzan. Izda din l-attivita' pastorali li qed iwettaq illum Dun Spir, ghax hekk huwa maghruf fost il-Balzanin, kellha bhala sies taghha l-hidma li huwa wettaq fil-Ghaqda Museumina qalb it-tfal tal-Parrocċa.

Ghalhekk meta lahaq super-

jur Spiridione Sammut il-Museum kien qabad gmielu fir-rahal u kien indara tajjeb, b'danakollu hemm diversi attivita' jiet li illum huma marbutin mas-Socjeta' u li gew organizzati ghal-ewwel darba fil-Parrocċa fi zmienu. Fost dawn, ta' min isemmi s-Sajdjet Museumini, li qatt ma kienu saru qabel f'Hal Balzan. Dawn is-Sajdjet Museumini ghadhom isiru sal-lum fil-bliet u r-rhula taghna l-aktar matul ix-xhur tas-sajf, u jikkonsistu f'gimghatejn shah ta' tahditiet fuq suggetti spiritwali minn soci tal-Museum. Fi zmienu is-Superjur Sammut x'aktarx li saru zewg sajdi.

L-Ewwel Sajda Museumina

F'wahda minn dawn is-sajdi, jirakkonta Dun Spir in-nifsu, tant kienu marru nies li sahasitra l-Kappillan, Dun F.S. Zahra, baqa' mistaghgeb. Din kienet x'aktarx l-ewwel sajda, u kienet saret fil-qasam fid-dawl tal-lampi tal-pitrolju. Il-qasam ta' kull lejla kien ikun mimli dabs bajda, fuq u isfel, hekk li l-kelliemi kien ikollu joqghod fil-bieb bejn iz-zewg kmamar ewlenin halli zgur jinstama' minn kullimkien. Il-kappillan ta' sik-wit kien imur jaghti titwila u joqghod jisma' dawk il-lezzjoni jiet kollhom taghlim li kienu jaghmlu dawk is-soċi li hafna minnhom kienu ta' ftit skola. Wahda mill-lezzjonijiet li l-aktar laqtuh kienet dik dwar il-virtu tal-mahfra. Il-predikatur dak inhar kien Carmelo Zahra, li ghadu membru tas-Socjeta' sal-lum fil-qasam tal-Birgu. Huwa maghruf li Dun Gorg ukoll kien ghamel xi priedki f'din is-sajda.

Tibda l-Purcissjoni tal-Milied

Attivita' ohra li saret ghal-ewwel darba f'Hal Balzan fi zmienu is-Superjur Sammut hija l-Purcissjoni tal-Bambin lejlet il-Milied. Din il-purcissjoni, jew 'dimostrazzjoni' kif kien ijobb isejjilha Dun Gorg, saret ghal-ewwel darba fil-Hamrun ghal-habta tal-1921, (1) u illum nis-tghu ngħidu li hija wahda mill-aspetti ewlenin tal-Milied fil-gzejjer taghna. Il-purcissjoni tal-Milied intlaqghet b'ferh u entuzjazmu kbir mill-Balzanin, l-aktar meta niftakru li qabel ma kien isir xejn, u l-Milied kien donnu festa mejta. Fi zmienu is-Superjur Sammut ukoll saru l-bandalori ghal din il-purcissjoni, u t-tfal bdew jinghataw dik il-grotta zghira b'xi zewg pasturi, skond ix-xewqa ta' Dun Gorg. Barra dan, it-tfal kienu jigu mghallma jkantaw l-ghanjiet tal-Milied sa minn xi tliet xhur qabel. B'hekk, l-ispiritu qaddis ta' dawn il-festi sbieh ha hajja gdida bis-sahha tal-purcissjoni. X'aktarx li f'din l-ewwel dimostrazzjoni l-priedka tat-tifel kienet saret minn tfajjel zghir minn Birkirkara, wiehed Annunziato Falzon, li illum huwa perit. F'dan iz-zmien ukoll, il-Kappillan, nhar il-Milied fil-

ghaxija, kien beda jaghmel festa ohra ta' Gesu Bambin fil-Knisja Parrokkjali. Huwa kien xtara Bambin sabih u stieden il-tal-Museum biex imorru jkantaw.

L-Ewwel Tqarbina tat-Tfal


Il-festa tal-Preċett tat-Tfal ukoll bdiet tigi organizzata bil-kbir. It-tfal kienu jittiehdu hdejn il-Knisja ta' Santa Marija u minn hemm, fost id-daqq tal-qniepen, kienu jinzu f'purcissjoni mit-Triq il-Kbira li kienet tkun miksija bil-weraq ahdar tar-rand u l-liedna. F'din il-festa ta' l-Ewwel Tqarbina kienu jiehdu sehem ukoll xi drabi tfal u zghazagh minn oqsma ta' bnadi ohra: gieli gew xi membri mill-qasam tal-Belt, u gieli wkoll minn dak tal-Furjana. Wara l-Quddiesa, kulhadd kien jingabar il-qasam u hemm jiehdu xi ftit kafe' jew xi gelat. Dan kien ikun fil-ghodu. Fil-ghaxija, mbaghad, it-tfal kienu jakkumpanjaw fil-purcissjoni tal-Madonna tal-Ward u mbaghad jergghu jin-gabru l-Museum fejn, wara li kienu jiktbuhom fil-Labtu tal-Madonna tal-Karmnu, kienu jaghmlu festin ckejkien u jqas-smu xi pasti w gelati.

B'hekk naraw li kull ma jmur il-Museum f'Hal Balzan beda jikber u jifforma ruhu bil-mod il-mod sakenn lahaq l-istat li fih nafuh illum. Dan sar bil-hidma u l-kuraġġ tal-membri u bli-ghanjuna tal-Balzanin kollha u ta' dawk li fehmu l-kontribut siewi li kienet qed taghti din l-Ghaqda fil-formazzjoni religjuzza u civika ta' wlied il-poplu. Fost in-nies li taw l-ghanjuna taghhom lill-Museum fi zmienu is-Superjur Sammut insibu lil wiehed patri Dumnikan, li kien professur tat-Teologija Dommatika f'Ruma. Meta kien jigi Malta ghal-vaganzi, huwa kien iqatta' xi erbat ijiem ghand ohtu f'Hal Balzan u ta' sikwit kien imur il-Museum ighallim xi klassi. Huwa thajjar ukoll ighallim lit-tfal xi ftit kant; fil-fatt kien ghalimhom xi siltiet mill-'Missa de Angelis'. Ghal dan il-ghan is-superjur kien xtara armonju minghand wiehed organista mir-Rabat. Dan l-armonju sewa madwar sitt liri dak iz-zmien, u huwa l-istess wiehed li nsibu illum fil-qasam. Il-Kappillan, meta ra li tal-Museum ghandhom qisu kor organizzat, mhux darba u tnejn stedinhom sabiex jiehdu sehem fil-kant f'xi festi tal-Parrocċa, bhal, ngħidu ahna, fil-festa ta' Corpus, tar-Ruzarju, San Mikiel, u ohrajn.

Opri ghal-Qasam

Fi zmienu is-Superjur Spiridione Sammut inxtraw hafna hwejjeg ta' hteiga ghal-qasam u li hafna minnhom huma mitluba mir-regola tas-Socjeta'. Ghadna kif semmejna l-armonju, li jintuza ta' spiss fil-programmi tas-Socjeta'. Inxtraw wkoll Kurciffiss kbir ghal-kappella, l-istess wiehed li naraw illum. Dan il-Kur-

ciffiss artistiku nhadem ghand l-istatwarju Ghawdxu Wistin Camilleri fit-22 ta' Marzu tal-1934 u sewa zewg liri u nofs. Ghal fuq il-Kurciffiss kienu hadmu tron ta' l-injam, xoghol is-soċju Balzani Frangisku Vassallo ta' Mu-dest'. Hasbu wkoll ghal qanpiena mdaqqa sabiex issejjah it-tfal ghad-duttrina. Din il-qanpiena hija l-istess wahda li ghad hemm illum, u kienet inhadmet ghand wiehed mill-Mar-sa. Il-qanpiena saret mill-hafna beejjeg ta' ram li kienu gabu t-tfal. Opra ohra li saret fi zmienu is-Superjur Sammut hija l-istatwa zghira ta' San Lawrenz, li ghadha tinsab sal-lum fil-klassi tat-tfal Maghżulin. Qabel ma ordna din l-istatwa, is-superjur kien qal 'il Dun Gorg bil-hsieb tieghu. L-ideja ghogbitu hafna l-Fundatur u qallu wkoll kif ghandu jaghmlu — San Lawrenz liebes ta' djaknu bil-gradilja fidu qiegħed ihaddan tfajjel Maghżul liebes il-kalzetti twal suwed sa taht irkubbtejh, kif kienet titlob ir-regola dak iz-zmien. L-istatwa giet ordnata Lecce u swiet madwar lira w nofs.



Wiehed mir-regolamenti tas-Socjeta' Museumina jghid li "fil-Kappella ta' kull Qasam m'ghandux jonqos li jkun hemm Kurciffiss kbir. . ." (Reg. Nru. 127). Dan il-Kurciffiss sar fl-1934 fi zmienu is-Superjur S. Sammut.

Barra dawn, irnexxielhom wa Salvu u Saverinu Micallef, li jiksbu wkoll artal sabih ta' l-injam. Dan kien ta' wiehed qassis, Dun Fred, li fi xjuhitu kien gie joqghod Hal Balzan ghal-kwiet. Dan l-artal x'aktarx li ma lahaqx zanznu ghax miet ftit wara li kienu gabuhulu; imma bil-li kien wieghdu l-tal-Museum, dawk li jigu minnu, meta miet, taw dan l-artal lill-Museum tar-rahal.

Ma' dan kollu li ghedna, irridu nsemmu wkoll li l-ghadd tat-tfal baqa' dejjem jizdied, hekk li l-qasam kien sar zghir wisq sabiex jigbor fih dawk it-tfal kollha. Ghalhekk, wara ftehim, mid-dar Nru. 6 il-qasam ghadda ghal dik Nru. 5 li kienet ftit ik-bar, u li kienet ukoll ta' l-istess sid. Kien f'dan iz-zmien ukoll li t-tfal, nhar ta' Hadd, wara l-'unjoni' ta' wara nofs in-nhar, bdew jittiehdu passigata, x'aktarx lejn tal-Mirakli jew l-Iklin. Is-Superjur Sammut kien johdihom il-helu, li dak iz-zmien al-

lura kien sold il-kwart, u xi ftit 'buns' tas-sitt habbiet li kien jaghmel zewg Marikarm, Alla jahfirlu. Hemm, it-tfal kienu joqghdu jigru u jilaghbu xi noli jew qwerra franciza. Is-Socjeta' tal-Museum minn dejjem hasret lejn il-passigata ta' nhar ta' Hadd bhala haqa ta' siwi kbir ghat-tfal, sabiex huma jiehdu r-rikreazzjoni taghhom f'ambjent sempliċi, maqtugh minn diver-timent profan, u li fl-istess hin izzommhom maghqudin u mig-burin mal-Ghaqda li bdiet tara fihom is-soċi futuri taghha.

Socjeta' ta' Vokazzjonijiet

Is-Socjeta' Museumina minn dejjem hasbet ukoll sabiex trawwem fiz-zghazagh taghha x-xewqa ghal-vokazzjoni sacerdotali. Dan jixhduh in-numru ta' soci u kandidati li ta' kull sena jhallu s-Socjeta' sabiex jidhlu s-Seminarju jew jinghaqdu ma' xi Ordni Religjuż. Fiz-zmien li kien imexxi l-qasam is-Superjur Sammut, billi Hal Balzan minn dejjem kien nieges mis-sacerdoti, huwa ha f'idejh il-klassi tat-tfal Maghżulin, bit-tama li jkun hemm minnhom li jhaddnu s-sejha ghas-sacerdozju. Zmien minnhom kien hemm grupp ta' xi sitta jew seba' Maghżulin li kienu hafna ghal qalb is-Superjur Sammut. Fosthom kien hemm Gorg Ebejer, li aktar tard sar patri Kapucċin, u illum huwa Patri Teofilu Ebejer; John Felice, li lahaq Gżwita; u l-ah-

(1) Ara 'DUN GORG 1880-1962', Pag. 27.

(jissokta)